

مولوی محبوب عالم اور اقبال

محمد عبداللہ قریشی

سیالکوٹ سے تعلیم کے سلسلے میں لاہور آنے کے بعد اقبال کو جن انباب کی اولین صحبت پیسر آئی، ان میں مولوی محبوب عالم مدیر پیسہ اخبار لاہور بھی تھے۔ ان کے کارخانے میں ماسٹر چراغ ایک دفتری تھا جو سیالکوٹ کا رہنے والا تھا۔ وہ ہاریونیم بہت اچھا بجاتا تھا۔ اقبال کی اس سے دوستی تھی۔ اس وجہ سے بھی اقبال اکثر پیسہ اخبار کے دفتر میں آتے جاتے اور وہاں نشست و برخاست رکھتے تھے۔

اس وقت پنجاب میں پریس کافی ترق کر چکا تھا اور اخبار بکثرت شائع ہوتے تھے۔ لاہور کا سب سے قدیم اور مشہور اخبار کوہ نور پچاس کے پیشے میں تھا۔ قین چار اور اخباروں کا بھی بڑا چرچا تھا۔ مولوی محبوب عالم کا پیسہ اخبار، بنت مکند رام گرٹو اور ان کے صاحبزادے بنت گوپی ناتھ کا اخبار عام اور مولوی محروم علی چشتی کا رفیق ہند۔ ان میں سے ہر ایک اپنی طرز میں امتیازی حیثیت رکھتا تھا۔

بعد میں مولوی انشاء اللہ خان کا اخبار وطن، منشی محمد الدین فوق کا اخبار پنجمہ، فولاد و کشمیری میگرین اور شیخ عبدالقدار کا رسالہ غفرن جاری ہوا اور اقبال نے ایک ہونہار نوجوان کی طرح پریس کی قوت سے خاطر خواہ فائدہ اٹھایا۔ ان کے مضمومیں، ان کی نظمیں، غزلیں، ان کی ذہنی و فکری صلاحیتیں اور دیگر سرگرمیاں جس اخبار کے ذریعے سب سے پہلے عوام کے سامنے آئیں، وہ پیسہ اخبار ہی تھا۔ اس اخبار کی فائلوں میں اقبال کی زندگی سے متعلق معلومات کے بیش بہا خزانے مددوں ہیں جن سے اقبال کے سوانح نگاروں نے کم ہی فائدہ اٹھایا ہے۔

میں اس مضمون میں مولوی محبوب عالم کے تعارف کے ساتھ ساتھ چند واقعات کا بھی ذکر کروں گا جو اقبال کی زندگی پر بالکل نئی روشنی ڈالتے ہیں۔

مولوی محبوب عالم ۱۸۶۲ء میں موضع بھروسک متصل وزیر آباد (ضلع گوجرانوالہ) میں اپنے نہال کے ہاں پیدا ہوئے۔ برج اثاری متصل لاہور

میں آپ کے چچا مولوی احمد دین مدرس تھے۔ وہاں آپ نے پرانمری کا امتحان پاس کیا۔ یہاں سے قصور گئے جہاں آپ کے دوسرا چچا ماسٹر محمد الدین مڈل اسکول کے ہیڈ ماسٹر تھے اور ایک ماہوار رسالہ ”کلید امتحان مڈل و انشننس“ بھی نٹلا کرتے تھے۔ مڈل کا امتحان وہاں سے پاس کرنے کے بعد ۱۸۸۰ء میں آپ میڈیکل کالج لاہور میں داخل ہوئے۔ اس زمانے میں آج کل کی طرح میڈیکل کالج میں داخل ہونے کے لئے ایف ایس سی اور بی ایس سی کی کڑی شرائط نہ تھیں۔ مگر چند ماہ بعد آپ کو یہ کالج چھوڑنا پڑا کیونکہ آپ کے والد مولوی اللہ دین کا انتقال ہو گیا اور آپ کے لئے باقاعدہ تعلیم حاصل کرنے کے وسائل مسدود ہو گئے۔

اب آپ نے امتحان منشی و منشی عالم کی تیاری شروع کی۔ منشی کے امتحان میں حصہ بھر میں اول رہ، انعام بھی لیا اور وظیفہ بھی حاصل کیا۔ منشی عالم کی پڑھائی کے ساتھ ساتھ آپ نے ۱۸۸۶ء میں ایک مطبع خادم التعليم کے نام سے قائم کیا اور اپنے چچا کا رسالہ ”کلید امتحان“، لاہور سے تکالنا شروع کیا مگر بعض گھریلو حالات سے مجبور ہو کر آپ کو مطبع لاہور سے گوجرانوالہ منتقل کرنا پڑا۔ جب وہاں بھی کام نہ چلا اور حالات روپرہ نہ آئی تو آپ اپنے وطن موضع فیروز والہ (ضلع گوجرانوالہ) میں چلے گئے اور وہیں سے ۱۸۸۷ء میں ایک هفتہ وار اخبار ”ہمت“، اور دوسرًا هفتہ وار اخبار ”سکول ماسٹر“، جاری کیا۔

تعزیز سے آپ کو معلوم ہوا کہ پبلک کو ایک سترے اور صحیح معنوں میں اخبار کی ضرورت ہے۔ چنانچہ آپ نے ”ہمت“، کو ”پیسہ اخبار“، میں تبدیل کر کے ایک ہی ماہ بعد اپنا پریس اور کاروبار فیروز والہ سے پھر گوجرانوالہ میں منتقل کر لیا۔ پیسہ اخبار کا پہلا پرچہ مولوی محبوب عالم کے چھوٹے بھائی منشی عبدالعزیز نے خود سکولوں میں لے جا کر ایک ایک پیسہ کو فروخت کیا۔ بعد میں اس اخبار نے اتنی ترقی کی کہ یہ اپنی کم قیمت اور دلچسپ مضامین کی بدولت بہت جلد ہندوستان کا ٹٹ بنس (TTT BITS) بن گیا۔

پیسہ اخبار کے ساتھ آپ نے گوجرانوالہ سے ایک ماہنامہ ”زمیندار و پاغبان و پیطراء“، جاری کیا جو ڈسٹرکٹ بورڈوں میں بیعد مقبول ہوا۔ اسی رسالہ نے بعد میں مولوی ظفر علی خاں کے والد منشی سراج الدین احمد کو روزنامہ زمیندار جاری کرنے کی ترغیب دی جس کے نام پر کچھ عرصہ دونوں

میں جھکڑا بھی چلا مگر دوستوں نے بیچ میں بڑ کر صلح صفائی کردا۔

۱۸۸۹ء میں اس خیال سے کہ لاہور میں اخبار گوجرانوالہ سے زیادہ ترق کر سکتا ہے، مولوی محبوب عالم پھر لاہور چلے آئے۔ لاہور ہی کو مستقل وطن بنا لیا۔ یہیں کاروبار کو ترق دی اور وفات کے بعد بھی اسی جگہ دفن ہوئے۔

جب تک مولوی محبوب عالم گوجرانوالہ میں تھے، آپ کانگریس کے زبردست حامی تھے۔ لاہور آکر بھی آپ کچھ عرصہ اسی حکمت عملی پر قائم رہے مگر جب آپ نے دیکھا کہ کانگریس میں ہندوؤں کا غلبہ ہے اور مسلمانوں کے حقوق ان کے ہاتھوں محفوظ نہیں، تو آپ نے کانگریس کے مقاصد سے قطع تعلق کر کے مسلمانوں کی ترجمانی و حمایت شروع کر دی۔ پھر بھی آپ کی معتمد اور منجان مرنج پالیسی کی وجہ سے سارا پریس آپ کا احترام کرتا تھا اور آپ ہندو مسلمانوں میں یکسان ہر دلعزیز تھے۔ البتہ کبھی کبھی معاصرانہ چشمک کی وجہ سے تلحی سی ہو جاتی تھی مگر یہ عارضی ہوتی تھی جو آنا فاناً پیدا ہوتی اور چشم زدن میں مٹ جاتی تھی۔

۱۸۹۸ء سے مولوی صاحب نے ہفتہ وار پیسہ اخبار کا ایک روزانہ ایڈیشن جاری کیا جس نے بہت سے ملکی اور قومی معاہدات پر روشنی ڈالی مگر لوگ چونکہ اس وقت روزانہ اخبار کی قدر و قیمت سے واقف نہ تھے، اس نے ۱۸۹۹ء کو روزانہ ایڈیشن بند کر دیا گیا۔

۱۹۰۰ء میں آپ نے پھر روزانہ پیسہ اخبار کا سلسہ شروع کیا۔ اس مرتبہ اخبار بہت مقبول ہوا۔ ۱۹۰۱ء کے پروٹوپ زمانے میں جب سودیشی اور سوراج کی تحریک پڑے نزروں پر تھی، پیسہ اخبار نے اپنی سلامت روی اور مستقل مزاجی سے مسلمانوں کو جادہ اعتدال سے ہٹھنے نہ دیا۔ آخر ایک وقت ایسا بھی آیا کہ پیسہ اخبار کی اشاعت اتنی بڑھ گئی کہ بارہ دستی پریس بھی بمشکل وقت پر چھاپ سکتے تھے۔ چنانچہ آپ نے ولایت سے چھائی کی مشینیں منگوائیں اور پریس کو خادم التعلم اسمیم پریس بنادیا۔

پیسہ اخبار ہی کے ذریعے ہمیں یہ بات پہلی مرتبہ معلوم ہوئی کہ ۱۹۰۱ء میں اقبال نے ای اسی کے امتحان میں شرکت کا ارادہ کیا مگر عین امتحان سے ایک روز قبل طبی معائنه کے وقت غالباً ضفت بیٹانی کی بنا پر ڈاکٹروں نے آپ کا نام فہرست امیدواران سے خارج کر دیا۔ اس پر ستمبر ۱۹۰۱ء

کی کسی اشاعت میں پیسہ اخبار نے اور اکتوبر ۱۹۰۱ء کے کشمیری گزٹ میں منشی محمد الدین فوق نے میڈیکل بورڈ کے خلاف نہایت زور دار مضامین لکھئے جن کے انتساب حسب ذیل ہیں :-

”پنجاب کے امتحان مقابلہ میں ایک کشمیری مسلمان“

”بزرگان قوم سے مخفی نہیں کہ قوم میں کیسے کیسے لائی اور ہونہار نوجوان موجود ہیں جن سے قوم کو فخر قوم ہونے کی توقع اور امید ہے۔ منجملہ اور بہت سے نوجوانوں کے اس وقت شیخ محمد اقبال ایم اے جواہری نے نظریاتیوں کے باعث چند ہی دنوں میں بہت شہرت حاصل کر چکے ہیں پنجاب کے امتحان مقابلہ اکسٹرا اسٹیشن کمشنر میں شامل ہوئے تھے۔ اس مقابلہ کے امتحان میں وہ چیز جس سے باوجود دلسوزی، قابلیت اور علمیت کے ناکامی کا نہایت ہی خطہ ہوتا ہے، یہ ہے کہ امتحان سے ایک روز قبل میڈیکل بورڈ امتحان میں شریک ہونے والے امیدواروں کی صحت کا معائنہ کرتا ہے اور جس کی صحت میں اسے شک ہوتا ہے، اسے امتحان کے ناقابل قرار دے کر امیدواروں کی فہرست سے خارج کر دیتا ہے۔ اسال بھی دو امیدوار، ایک ہندو اور ایک مسلمان (محمد اقبال صاحب ایم اے) اسی طبی معائنے کی نذر ہوئے ہیں۔

”معزز ہمعصر پیسہ اخبار سچ اور بہت سچ لکھتا ہے اور مجری رائے میں ہمعصر کی یہ قابل وقعت رائے اس قابل ہے کہ پنجاب کے تمام اخبار اس کی تقليد کر کے پر زور مضامین لکھیں،“ ہمعصر (پیسہ اخبار) کی رائے ذیل میں درج کی جاتی ہے :- ”پنجاب کے امتحان مقابلہ اکسٹرا اسٹیشن کمشنری کے امیدواروں کی مصیبتوں میں یہ سب سے بھاری اور دردناک ہے کہ امتحان سے ایک روز پہلے میڈیکل بورڈ امتحان میں شریک ہونے والے امیدواروں کی صحت کا معائنہ کرتا ہے اور جس کی صحت میں اسے شک ہوتا ہے، اسے ناقابل امتحان قرار دے کر نکال دیتا ہے۔ ان میں ایک شیخ محمد اقبال ایم اے بھی ہیں۔ ان کی صحت ایسی اچھی ہے کہ جس میں کوئی نقص نظر نہیں آتا۔

لیکن ڈاکٹروں کے فیصلے کے سامنے جھکنا پڑتا ہے۔ بجائے اس کے کہ امتحان کی تیاری کر لیتے کے بعد ان کا ڈاکٹری امتحان لیا جائے، نہایت بہتر ہو کہ امتحان کی تیاری کرنے سے پہلے ایسے امیدواروں کی جسمانی صحت کا امتحان کر کے انہیں خارج کر دیا جائے۔ موجودہ صورت میں جب کہ وہ امتحان کے لئے مخت شاقہ اور صرف کثیر الہا کر تیاری کر لیتے ہیں، انہیں آخری وقت میں جواب ملنا کس قدر روحانی تکلیف کا باعث ہوتا ہوگا،؟ ۱

ایسا معلوم ہوتا ہے کہ شاید اسی ناکامی کے بعد اقبال کے دل میں اعلیٰ تعلیم حاصل کر کے ترقی کرنے کا خیال پیدا ہوا اور آپ اللہ کا نام لے کر انہی پڑے بھائی شیخ عطا محمد کی گفتالت پر ۲ ستمبر ۱۹۰۵ء کو عازم انگلستان ہوئے جہاں سے پی۔ ایچ۔ ڈی اور پیرستری کی سند لیکر واپس آئے۔

۱۹۱۰ء میں ایک عجیب لطینہ ہوا۔ شیخ یعقوب علی تراب کے اخبار الحکم قادریان مورخہ ۲۸ اگست ۱۹۱۰ء میں ایک خبر چھپی کہ آپ کی نواسی کا نکاح بعد از نماز مغرب پانچ سو روپیہ حق مہر پر ۱۵ اکثر محمد اقبال سے ہوا۔ ڈاکٹر صاحب کے پاس یہیں خاطوط افسوس کے آئے۔ اور کشی دوستوں نے زبانی بھی شکایت کی کہ ہمیں اس موقعہ پر کیوں باد نہ کیا۔ اقبال کے پڑے بھائی شیخ عطا محمد صاحب پہلے ہی قادریانی (احمدی) ہوچکر تھے۔ اس لئے اس خبر کو صحیح تسلیم کرنے کے وجود موجود تھے۔ خود اقبال پر بھی ذورے ڈالے جا چکے تھے جس کے ثبوت میں ایک منظوم خط بھی ملنا ہے جو ”پیغام بیعت کے جواب میں“ کے عنوان سے میں ۱۹۰۲ء کے میزن اور ۱۱ جون ۱۹۰۴ء کے اخبار پنجہ، فولاد لاہور میں شائع ہوچکا ہے۔ چند شعر یہ ہیں۔

خضر سے چھپ کے مر رہا ہوں میں
تشنه کام میں فنا ہوں میں
ہم کلامی ہے غیرت کی دلیل
خاسی پر مٹا ہوا ہوں میں
کانپ انہا ہوں ذکر مرہم پر
وہ دل درد آشنا ہوں میں

تنکرے چن چن کے باعث الفت کے
آشیانہ بنا رہا ہوں میں
کاروان سے نکل گیا آگے
مشل آوازہ درا ہوں میں
دست واعظ سے آج بن کے نماز
کس ادا سے قضا ہوا ہوں میں
میں نے مانا کہ یہ عمل ہوں مگر
رمز وحدت سے آشنا ہوں میں
بہرہہ میسم میں رہے کسوئی
اس بھالوے کو جانتا ہوں میں
ایک دانے پہ ہے نظر تیری
اور خرمن کو دیکھتا ہوں میں
بھائیوں میں بکار ہو جس سے
اس عبادت کو سیا سرا ہوں میں

اس خط کے چالیس شعر تھے - نظر ثانی میں ستائیں حذف کردئے گئے بانگ درا
میں صرف تیرہ باقی رکھئے اور عنوان بھی بدلت کر "عقل و دل" کر دیا ۱
اسی نظم کے جواب میں حامد سیالکوئی نے ایک نظم الحكم میں چھپوائی
تھی جس کا آخری شعر یہ تھا -

کیوں نہ هو خاک پا مرا اقبال حامد نائب خدا ہوں میں

بہر حال چونکہ ڈاکٹر صاحب شادی شدہ بلکہ صاحب اولاد تھے -
اس لئے ان کے رشتہ داروں کو تعجب بھی ہوا اور سخت صدمہ بھی پہنچا
کہ ایک تو انہوں نے پہلی بیوی کے ہوتے ہوئے دوسرا نکاح کر لیا (گو اس
سے تعلقات اچھے نہ تھے) بہر قادیانی جا کر قادیانیوں سے رشتہ ناطہ جوڑ لیا -
آخر آپ کو اس کی تردید چھپوائی پڑی - چنانچہ آپ نے ۱۰ ستمبر کو ایک
دستی چھٹی لکھی جو ۱۵ ستمبر کے روزنامہ پس سے اخبار میں اس عنوان سے چھپی :-

"وہ ڈاکٹر محمد اقبال اور ہوں گے"

اس میں اقبال نے لکھا :-

”خندوم سکرم جناب ایڈیٹر صاحب پسے اخبار !
اسلام علیکم - مہربانی کر کے مندرجہ ذیل سطور اپنے اخبار میں درج
فروما کر مجھے منون و مشکور فرمائیں ۔

اخبار الحکم قادیان مورخہ ۲۸ اگست ۱۹۱۰ کے صفحہ ۱۳ پر مندرجہ
ذیل خبر درج ہے :-

”بعد نماز عصر آپ کی نواسی کا نکاح ہونے والا تھا مگر منت
فضل الرحمن صاحب کی وقتی غیر حاضری کی وجہ سے بعد نماز مغرب
پانچسو روپیہ مہر پر ڈاکٹر محمد اقبال سے ہوا، ۔

اس عبارت سے میرے اکثر احباب کو غلط فہمی ہوئی اور
انہوں نے مجھ سے زبانی اور بذریعہ خطوط استفسار کیا ہے - سب
حضرات کی آکاہی کے لئے بذریعہ آپ کے اخبار کے اس اعلان
کرتا ہوں کہ مجھے اس معاملے سے کوئی سروکار نہیں ہے - جن
ڈاکٹر محمد اقبال صاحب کا ذکر ایڈیٹر صاحب الحکم نے کیا ہے
وہ کوئی اور صاحب ہوں گے - والسلام ۱۹۱۰ ستمبر ۱۰ ۱۹۱۰ء ۱

آپ کا خادم
محمد اقبال بیرون ایش لاء لاہور

مولوی محبوب عالم نے ۱۸۹۸ء میں ایک ہفتہ وار انگریزی اخبار
”دی سن“، (THE SUN) جاری کیا جو دو سال بعد لوگوں کی ناقدری کا شکار
ہو کر بند ہو کیا ۔

۱۸۹۸ء ہی میں مولوی صاحب نے ہفتہ وار ”انتخاب لاجواب“،
جاری کیا جو آج تک اپنی نوعیت کا ایک ہی اخبار ہے - اس میں دلچسپ
لطیفی، عجائبات عالم، شمار و اعداد، حکمت کے موقع، معلومات کا نجور،
سانس کی ایجادات، نامور لوگوں کے با تصویر حالات اور دیگر صدھا قسم کے
مفید مضامین شائع ہوتے تھے ۔

۱ - روزنامہ پسے اخبار لاہور بابت ۱۵ ستمبر ۱۹۱۰ء - نیز اس موضوع
پر میرا تفصیلی مضمون ”اقبال اور محمد اقبال“، ۲۲ اپریل ۵۳ء
کے امروز لاہور میں ملاحظہ فرمائیں ۔

مولوی محبوب عالم کو تعلیم نسوان کا بھی ابتداء ہی سے خیال تھا۔ اس خیال کو عملی صورت دینے کے لئے آپ نے ایک ماہوار رسالہ ”شریف بی بی“ لاهور سے جاری کیا جو ہندوستان میں اپنی طرز کا پہلا رسالہ تھا۔ ۱۸۹۵ء میں آپ نے پیسے اخبار کا بھی ایک خاص نمبر شائع کیا جس میں جدت یہ تھی کہ تمام مضامین عورتوں کے لکھنے ہوتے تھے۔ بعد میں یہ تمام مضامین ”ہندوستانی عورتوں کے مضامین“، کے نام سے کتابی صورت میں شائع ہوتے رہے۔

مولوی صاحب نے تعلیم نسوان کی تبلیغ ہی نہیں کی بلکہ اس پر خود عمل بھی کیا۔ آپ کی سب سے بڑی بیٹی فاطمہ بیکم نے تعلیم حاصل کی اور منشی فاضل کا امتحان پنجاب یونیورسٹی سے اعزاز کے ساتھ پاس کیا۔ آپ غالباً پہلی مسلمان خاتون ہیں جنہوں نے یہ کڑی منزل طے کی اور طبقہ نسوان کی خدمت کے لئے اپنے آپ کو وقف کر دیا۔ فاطمہ بیکم نے کئی سال ہفتہ وار خاتون کی ادارت کی اور تعزیک پاکستان میں بڑے جوش اور سرگرمی سے حصہ لیا۔ انہوں نے نواب کوٹ لاہور میں مسلمان لڑکوں کے لئے فاطمہ جناح کالج قائم کیا جسے سیاسی مصروفیتوں کے سبب آپ پورا وقت نہ دے سکیں اور اسے ایک ٹرسٹ کی صورت دیے کر ملت کے حوالے کرتا ہوا۔

مولوی صاحب کی دوسری لڑکی زینب نے فارسی میں ایم اے کیا۔ غالباً دوسری مسلمان خاتون تھی جس نے پنجاب یونیورسٹی سے ایم اے کی ڈگری حاصل کی۔

مئی ۱۹۰۰ء میں مولوی محبوب عالم پیرس کی نمائش دیکھنے، سیر و سیاحت کا لطف انہائے اور اخبار نویسی کا مطالعہ کرنے کے لئے یورپ روانہ ہوئے۔ ۲۵ مئی ۱۹۰۰ء کو جمعہ کے وزیر اعظم پانچ بجے شام اسلامیہ کالج لاہور کے وسیع صحن میں آپ کے دوستوں نے ایک شاندار الوداعی دعوت منعقد کی جس میں اقبال اور دیکر بزرگوں کے علاوہ مندرجہ ذیل اصحاب خاص طور پر شریک ہوتے ہیں:

”خان بہادر محمد برکت علی خان سیکریٹری انجمن اسلامیہ و وائس پریسیٹنٹ میونسپل کمیٹی۔ نواب شیخ غلام محبوب سبھانی رئیس لاہور۔ سردار رضا علی خان قزلباش۔ خان بہادر ڈاکٹر سید امیر شاہ۔ فقیر سید انتخار الدین میر منشی گورنمنٹ پنجاب۔ سیاں کریم بخش میونسپل کمیٹر۔ مولوی محمد فضل الدین رئیس، پلیڈر و میونسپل کمیٹر، فقیتی محمد عبداللہ ٹونکی صدر انجمن

حمایت اسلام۔ حاجی میر شمس الدین جنل سیکریٹری انجمن حمایت اسلام۔ شیخ عمر بخشش بیرون ایسٹ لاء۔ خان صاحب ڈاکٹر مہتاب شاہ برووفیسر وٹرنری کالج۔ سید ولی شاہ اکسترا اسٹینٹ کمشنر۔ مزا نوازش علی ریدر چیف کورٹ۔ سید احمد شاہ تھصیلدار۔ چوہدری نبی بخش وکیل۔ ماسٹر شیر محمد (میو سکول آف آرٹس) مولوی حاکم علی پرنسپل اسلامیہ کالج۔ سید خورشید انور وغیرہ، ۱

شیخ عبدالقدار ان دونوں انگریزی اخبار ایزرور کے ایڈیٹر تھے ان کی مختصر سی تقریر کے بعد خان احمد حسین خاں (مدیر شباب اردو لاہور) نے الوداعی نظم پڑھی اور مولوی محبوب عالم کی جوابی تقریر کے بعد جلسہ برخاست ہوا۔ مکر جب چند مخصوص احباب باقی رہ گئے تو اقبال نے مندرجہ ذیل نظم پڑھ کر سنائی جو ان کے اپنے مجموعہ "کلام میں تو شامل نہیں البتہ مولوی محبوب عالم کے سفرنامہ" یورپ میں طبع ہو چکی ہے۔

لیعنی حاضر ہے مطلع رنگیں
جس پہ صدقے ہوں شاحد تعین

سوئے یورپ ہوئے وہ راہ سپر
آنکھ اپنی ہے اشک خونیں سے
غیرت کاسہ۔ منے احمد
ہمراکاں کو آرہی ہے ظفر
کھینچ کر لے چلا ہے ذوق نظر
جستجو چاہیئے مثل قمر
نکتہ بین چاہیئے نگاہ بشر
جس کو دکھلانے خالق اکبر
مہر کی وہ خرام پانی پر
اور وہ موجود کا کھیلنا چوسر
اوڑہ لیتا ہے صورت چادر
چھکے چھکے چھپو دیا نستر
درد اپنا ہے صورت محشر
اشک اپنے ہیں مثل آپ گھر

۱۔ سفر نامہ یورپ و بلاد روم و شام و مصر نوشته مولوی محبوب
عالیٰ صفحہ ۹ -

جانئے اور بھر کے آئیے کا
صورت ہوئے ناگہ اذفر
جوں مؤذن کو انتظار سحر
جیسے چب چاپ شام کے ہوں شجر
نکل آیا جو دل میں تھا مفسر
لاون اس کے لئے میں خامہ^۱ زر
جس طرح کفر ہجو پغمبر
کو مبارک ہو
کو مبارک ہو

آپ ہیں میو میر دریائی
چشم احبابِ عالم سے بھر آئی
بھیج دی ہے جہاز کو سائی
بزم یورپ سے ہو شناسانی
آتشِ عشق جس سے شربانی
گرمی^۲ آتاب جولائی
فخر کرتا ہے تاب گویائی
شعر میں بھی ہے رنگِ صبائی
”بسلامت روی و باز آئی“
کہ نہیں طاقتِ شکبائی
کہ سے ائمہ کہ و شفا پائی
ہو نہ محبوب سے جدا کوئی
الغیات اے معلم ثالث^۳
ایسی بڑیا کوئی عنایت ہو
آگیا بعمر چب رہو اقبال
تویہ کر لی ہے شعر کوئی سے
شعر سے بھاگنا ہوں میں کسوں
”آن چہ دانا کند، کند نادان
دوستوں کی رسم دعا حافظ
ہو سفر میں ترا خدا حافظ

(سفر نامہ^۴ یورپ ص ۱۸۱-۱۸۲)۔

۱ - اس شعر میں محبوب عالم نام لایا گیا ہے۔

۲ - معلم ثالث بوعلی سینا جو مشہور فلسفی اور طبیب تھے۔ یہاں
ان کی طبیعت کی طرف اشارہ ہے۔ معلم اول ارسٹو اور معلم

ثانی ابونصر فارابی۔

مولوی محبوب عالم الٹی، آسٹریا، جرمنی، بلجیم، فرانس، انگلستان، روم و شام اور مصر کی سیاحت کے بعد دسمبر ۱۹۰۰ء میں واپس تشریف لائے آپ اردو زبان کے بہلے اخبار نویس ہیں جنہوں نے یورپ کے اخباری تحریکات حاصل کرکے نہ صرف اپنے کاروبار کو توسعی و ترقی دی بلکہ ملک اور قوم کو بھی اس سے معتقدہ قائد پہنچایا۔ آپ کے کاروبار کی وسعت دیکھ کر محکمہ ڈاک نے ۱۹۰۰ء میں پیسے اخبار کے نام سے آپ کو الگ ڈاکخانہ دیا جو تقسیم ملک تک موجود تھا۔ واپسی پر آپ نے سفر نامہ "یورپ لکھا جو ملک میں بہت مقبول ہوا اور اس پر آپ کو محکمہ تعلیم کی طرف سے چار سو روپیہ کا انعام ملا۔

ولایت سے آکر ۱۹۰۲ء میں آپ نے بچوں کی دلچسپی اور مطالعہ کے لئے ایک ماہوار رسالہ "بچوں کا اخبار" جاری کیا جو بہت پسند کیا گیا اور اس جدت پر ایک خاص انعام بھی ملا۔

مولوی محبوب عالم اخبار نویس ہونے کے ساتھ ساتھ سینکڑوں کتابوں کے ناشر اور کئی کتابوں کے مصنف، موانف اور مترجم بھی تھے۔ آپ اردو، فارسی، عربی، انگریزی کے علاوہ فرانسیسی، ترکی اور روسی زبان بھی جانتے تھے۔ جرمن زبان سے بھی تھوڑی بہت شد بد تھی۔ مطالعہ کا بیحد شوق تھا۔ انگریزی کے اخبار اور رسالے اکثر دیکھتے رہتے تھے اور جہاں انہیں کوئی بات دلچسپی بڑھانے والی نظر آتی تھی اسے اپنے اخبار میں شروع کر دیتے تھے۔ آپ کے ذاتی کتب خانے میں اخلاق، تاریخ، مذہب اور علم و ادب کی ہزاروں کتابیں تھیں جن میں بعض بہت نایاب اور قیمتی تھیں۔ بعض ایسی بھی تھیں جو انہوں نے خاص ولایت سے منگوائی تھیں۔ یہ کتب خانے ۲۵ جنوری ۱۹۱۳ء کی رات کو کارخانہ پیسہ اخبار میں آگ لک جانے کی وجہ سے مائع ہو گیا۔ مولوی صاحب ان دونوں ولایت کے سفر میں تھے۔ وہ ۳۰ جنوری کو اس سفر سے واپس آئئے تو دل تھام کر رہ گئے۔ ان پر اس الملاک حادثہ کا بڑا حصہ ہوا۔ آپ نے فرمایا کہ یہ میری چالیس سال کی محنت کا نتیجہ تھا۔ اب ان کتابوں کا فراہم ہونا مشکل ہے۔ مگر ان کا شوق مطالعہ اور استقلال قابل داد تھا کہ آپ نے ایک دفعہ پھر کتابوں کا اچھا خاصاً ذخیرہ جمع کر لیا جو آپ کی وفات کے بعد آپ کی اولاد نے پنجاب یونیورسٹی لائبریری کے حوالے کر دیا۔

مشنی صاحب موزوں طبع بھی تھے۔ اگرچہ شعر کہنے کی انہیں فرمات

تھی نہ ضرورت مگر یہ خدا داد جوہر جب کبھی ظاہر ہونا چاہتا ہے تو
کسی کے روکے نہیں رکتا۔ ایک دفعہ ان کے ایک شکاری دوست نے چار
تلثیر تھفہ کے طور پر بھیجے۔ آپ نے شکریے میں چار شعر قلم برداشتہ لکھے
دئے جن میں سے دو یہ ہیں۔

چار تلثیر جو آپ نے بھیجے
ان سے بنہ ہوا بہت محفوظ
اے شکاری تجھے خدا رکھیے
جملہ آفات سے مسا محفوظ

پیسہ اخبار کا دفتر ہمیشہ اخبار نویسی سکھانے کا دبستان رہا ہے اور
مولوی عبوب عالم کو عموماً ایڈیٹر گر کہا جاتا ہے۔ جن اردو اخبار کو
متعدد ہندوستان میں سب سے زیادہ کثیر الشاعت ہونے کا فخر حاصل تھا
یعنی روزنامہ ”ہندوستان“، اس کے ایڈیٹر باو دینا ناتھ حافظ آبادی اسی پیسہ
اخبار میں ملازم رہ کر کام سیکھ چکے تھے۔ مرزا علی حسین جو اخبار قلع العین
اور اخبار وقت کے مالک و ایڈیٹر تھے وہ بھی فن اخبار نویسی پیسہ سیکھتے
رہے۔ مولوی عبدالرؤف صاحب، رافت بھوپالی جو زیدہ الاخبار (ملوک کہ
حکیم غلام نبی زیدہ الحکماء لاہور) کے ایڈیٹر تھے، وہ بھی کئی سال اسی
اخبار میں کام کرتے رہے۔ منشی منورخان ساغر اکبر آبادی جن کے خوان کرم
سے ہندو اخبارات نعمت ہائے گونا گون حاصل کرتے رہے، سب سے بھلے
پیسہ اخبار ہی میں فن اخبار نویسی سیکھتے رہے۔ منشی احمد دین بی۔ اے
مالک و ایڈیٹر اخبار غم خوار عالم بھی پیسہ اخبار ہی میں برسوں کام کرنے کے
بعد اپنا ذاتی اخبار نکالنے کے قابل ہوئے۔ مولوی محمد عبداللہ منہاس جو اخبار
وکیل امرتسر، اخبار حمایت اسلام لاہور، روزنامہ شہباز پشاور اور کئی
دوسروں اخباروں کو کامیابی سے چلاتے رہے، وہ بھی ابتداء میں پیسہ اخبار
ہی میں تھے۔ بیر جالب دھلوی مدیر ہمت لکھنؤ، منشی محمد الدین فوق
مدیر اخبار کشیری لاہور، منشی محمد دین خلیق (جو عرصہ تک اخبار ریلوے
اینڈ انجنیئرنگ نیوز انگریزی و اردو لاہور نکالتے رہے) ابتدائی مشق اسی اخبار
کے دفتر میں کرتے رہے۔ منشی ابنا پرشاد صوفی مراد آبادی جو اپنی ہر جو شو
تعزیروں کے باعث خاص طور پر مشہور تھے، عرصہ تک پیسہ اخبار میں کام
کرنے کے بعد اپنا اخبار جامع العلوم نکالنے میں کامیاب ہوئے۔ شیخ یعقوب علی
تراب ایڈیٹر الحکم قادیان کو بھی اسی اخبار کے دفتر میں آمد و رفت، رکھنے
سے اخبار نویسی کا چسکہ پڑا تھا۔

پیسہ اخبار خاص التزام کے ساتھ نہ صرف عربی اور انگریزی بلکہ هندی، سرہنی، گجراتی اور گوریکھی اخبارات و رسائل کے ترجیح اور بعض مستقل کارآمد مضامین بھی شائع کرتا تھا۔ کئی اخباروں کا گزارہ ہی ان ترجموں ہر تھا۔ مولوی شجاع اللہ خان مدیر ملت لاہور، سید ظہور احمد وحشی شاہجهان ہبھری، پروفیسر محمد عباس ایم اے مصنف کتاب مشاہیر نسوان، جنہیں پنجاب یونیورسٹی کانوکیشن کے موقعہ پر چہ مختلف تمعنی اور ایک سو روپیہ نقد انعام ملا تھا، وقتاً فوقتاً پیسہ اخبار میں مدیر و مترجم کی حیثیت سے کام کرتے رہے۔

آج کل اکثر اخبارات اشتہاروں سے لبریز ہوتے ہیں مگر ایک زمانہ تھا کہ تاجر پیشہ لوگ صرف پیسہ اخبار ہی کو اشتہارات کے لئے پسند کرتے تھے۔ پیسہ اخبار نے اشتہارات کی آمدنی سے معقول فائدہ اٹھایا۔

مولوی محبوب عالم بڑے وسیع الاخلاق اور منکسر المزاج بزرگ تھے۔ ان کا فیض عام تھا۔ وہ اعتدال پسند تھے۔ پر جوش، سنسنی خیز اور تمبلکہ چا دینے والے مضامین سے آپ کو نفرت تھی۔ سرکار دربار میں ان کی عزت تھی۔ ۱۹۰۳ء کے دہلی دربار میں جو لارڈ کرزن و انسروٹ و گورنر جنرل کے عہد میں منعقد ہوا تھا آپ شاہی سہماں میں بلاۓ گئے۔ ۱۲ دسمبر ۱۹۱۱ء کے دربار دہلی میں بھی (جس میں خود شہنشاہ جارج پنجم تشریف لائے تھے) آپ مدعو تھے۔

بھلی جنگ عظیم کے زمانے میں مولوی محبوب عالم کو سرکاری سہماں کی حیثیت سے پنجاب یونیس کا نمائندہ منتخب کرکے ہندوستان کے آئندہ مدیران اخبار کے وفد کے ہمراہ، جس میں چار انگریز اور چار ہندوستانی تھے، عراق عرب کی سیاحت کو بھیجا گیا جہاں آپ نے بصرہ، عمارہ اور بغداد کے عام حالات اور جنگی تیاریوں کا نقشہ اپنی آنکھوں سے دیکھا۔ اس سفر کے لئے آپ ۱۷ مارچ کو روانہ ہوئے اور میں ۱۹۱۴ء کے وسط میں واپس آئے۔ اپنے مشاهدات آپ نے نہایت تفصیل سے اردو میں قلم بند کئے جو سفرنامہ“ بغداد کی صورت میں شائع ہوتے۔ یہ سفرنامہ بھلی بار بصورت کتاب ۱۹۲۱ء میں طبع ہوا۔

وفد کے ہمراہ آپ پنجاب کی طرف سے پہر انگلستان گئے۔ وہاں منجملہ دیگر اغراض کے آپ کو حضور ملک ععظم نے شرف باریانی عطا کیا۔ اس سفر سے

آپ ۲۱ جنوری ۱۹۱۹ء کو لاہور واپس آئے جہاں آپ کا شاندار استقبال ہوا۔ استقبال کرنے والوں میں وکیل، پریش، رؤسائے، وائسریئل کونسل کے ممبر اور اخبارات کے ایڈٹر شامل تھے۔

مولوی محبوب عالم کو سیر و سیاحت طبعاً پسند تھی۔ چنانچہ جب آپ بوڑھے ہو کر دور دراز سفر کے قابل نہ رہے تو ہر سال کشمیر جایا کرتے تھے اور وہاں بھی کسی نہ کسی رنگ میں ملت کی خدمت کرتے رہتے تھے۔

اب پسے اخبار اور انتخاب لاجواب دونوں بند ہو چکے ہیں۔ البتہ پسے اخبار کی عالی شان عمارت اب تک اس کا نام زندہ رکھنے کو موجود ہیں اور انوار کلی کے جس حصے میں یہ واقع ہیں، اس کا نام بھی ”پسے اخبار اسٹریٹ“، ہے۔

مولوی صاحب کا انتقال ۲۲ مئی ۱۹۳۳ء کو ہوا اور آپ لاہور کے قبرستان میان صاحب میں دفن کئے گئے آپ کے جنازے میں سر میان محمد شفیع، سرفصل حسین اور علامہ اقبال بھی شریک تھے۔ اقبال نے تعلق خاطر کی بنا پر حسب ذیل قطعہ تاریخ کہا جو آپ کے سنک مزار پر کہا ہے۔

سحرگاہان بکورستان رسیدم دران گورے ہر از انوار دیدم
ز هافق سال تاریخش شنیدم معلی تربت محبوب عالم